

नेपाल गजेट

भाग ३

श्री ५ को सरकारद्वारा प्रकाशित

काठमाडौं, कार्तिक २१ गते २०१८ साल

श्री ५ को सरकार

उद्योग वाणिज्य मन्त्रालय

श्री ५ को सरकारले बनाएको तल लेखिए बमोजिम 'प्राइभेट फर्म रजिष्ट्रेशन दस्तुर दोस्रो संशोधन') नियमहरू, २०१८ सर्वसाधारणको जानकारीको लागि प्रकाशित गरिएको छ ।

प्राइभेट फर्म रजिष्ट्रेशन दस्तुर नियम, २०१५ (यस पछि मूल नियम भनिएको) लाई संशोधन गर्न वाञ्छनीय भएकोले,

प्राइभेट फर्म रजिष्ट्रेशन ऐन, २०१४ को दफा ६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ :-

१. संक्षिप्त नाम र प्रारम्भ :- (१) यी नियमहरूको नाम प्राइभेट फर्म रजिष्ट्रेशन दस्तुर (दोस्रो संशोधन) नियमहरू, २०१८ रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियम ५ मा संशोधन : मूल नियम ५ को उपनियम (१) र (२) को सट्टा देहायको उपनियम (१) र (२) राखिएको छ ।

(६)

- (१) कुनै प्राइभेट फर्मको रजिष्ट्रेशन सो प्राइभेट फर्म जुन सालमा रजिष्टर्ड गरिएको हो सो सालको चैत्र मसान्तसम्म बहाल रहने छ।

तर ऐन प्रारम्भ हुनुभन्दा अघि रजिष्टर्ड भइराखेको प्राइभेट फर्महरूले ऐन प्रारम्भ भएको सालदेखि २०१८ सालसम्मको र ऐन प्रारम्भ भएपछि २०१७ साल चैत्र मसान्तसम्ममा रजिष्टर्ड भइराखेको प्राइभेट फर्महरूले जुन सालमा रजिष्टर्ड गराएको हो सो साल पछि देखिएको २०१८ सालसम्मको प्रत्येक सालको उपनियम (३) मा लेखिएको दरले रिन्यूवल दस्तुर एक मुष्ट इलाका गोस्वारा वा नियम ३ मा उल्लिखित अधिकारी छेउ श्री ५ को सरकारले तोकिदिएको म्याद भित्र बुझाएमा त्यस्तो प्राइभेट फर्महरूको रजिष्ट्रेशन २०१८ साल चैत्र मसान्तसम्म बहाल रहने गरी उक्त अधिकारीले वा सम्बन्धित इलाकाका बडाहाकिमले रिन्यू गरी त्यसको प्रमाणपत्र त्यस्ता प्राइभेट फर्महरूलाई दिन सक्नेछ।

- (२) आफ्नो प्राइभेट फर्मको रजिष्ट्रेशनको नवीकरण वा पुनः नवीकरण गर्न चाहने व्यक्तिले अवधि समाप्त हुनु अगावै इलाका गोस्वारा वा नियम ३ मा उल्लिखित अधिकारी छेउ दरखास्त दिई त्यस्तो रजिष्ट्रेशन नवीकरण वा पुनःनवीकरण गराई लिनु पर्छ।

आज्ञाले—

कृष्णबम मल्ल

श्री ५ को सरकारको सचिव

उद्योग तथा वाणिज्य मन्त्रालय